

औरही नगरपालिकाको आ.व. २०८१/०८२ को वार्षिक नीति, कार्यक्रम तथा बजेट पुस्तिका



प्रस्तुत कर्ता :-
प्रदीप कुमार खड्का
नगर प्रमुख

औरही नगरपालिकाको नगर १४ सभामा प्रस्तुत आर्थिक वर्ष २०८१/०८२ को नीति, कार्यक्रम तथा बजेट प्रमुख अतिथी ज्यू विशेष अतीथी ज्यूहरु, अतिथी ज्यूहरु, नगरसभाका सदस्य ज्यूहरु, बुद्धिजीवी वर्ग/ नागरिक समाज/ व्यापारी वर्ग, पत्रकारज्यूहरु, नगरपालिकाका सम्पूर्ण कर्मचारीहरु, उपस्थित सज्जन वृद्ध नगरवासिहरु,

औरही नगरपालिकाको १४ औं नगरसभाको नीति तथा कार्यक्रम प्रस्तुतीको उद्घाटन समारोहमा उपस्थित हुनु हुने नगरसभा सदस्य ज्यूहरु, पत्रकार, सुरक्षाकर्मी, सम्पूर्ण राष्ट्रसेवक कर्मचारीहरु, हामीलाई असाध्य माया गर्नुहुने तमाम सार्वभौम सत्तासम्पन्न नगरवासी दाजुभाई, दिदीवहिनी, बुवाथामाहरुमा नगरपालिकाको तर्फबाट एवं आफ्नो व्यक्तिगत तर्फबाट हार्दिक स्वागत तथा सम्मान व्यक्त गर्दछु ।

औरही नगरपालिकाको यस गरिमामय नगर सभा बैठकमा नगर प्रमुखको रूपमा विद्यमान् परिस्थितिका विच अगामी आ.व. २०८१/२०८२ को बजेट प्रस्तुत गर्न पाउँदा गौरवाभित महशुस गरेको छु । यस घटिमा संघिय लोकतान्त्रिक गणतन्त्रात्मक शासन पद्धति स्थापना गर्नका लागि विभिन्न समयमा जिवन उत्सर्ग गर्ने सम्पूर्ण ज्ञात अज्ञात सहिदहरु तथा यस व्यवस्थामा योगदान पुर्याउने सम्पूर्ण अग्रजहरु प्रति उच्च सम्मान व्यक्त गर्न चाहन्छु ।

मैले औरही नगरपालिकाको १४ औं नगरसभामा तेश्रो बजेट प्रस्तुत गरिरहँदा औरही न.पा.भित्रको नागरिकको जिवन स्तर उकास्ने गहन जिम्मेवारी बोध गरेको छु । वर्तमान यस परिस्थितीमा सबै राजनीतिक दल, जनप्रतिनिधि, सघं संस्था, नागरिक समाज, बौद्धिक जगत र आम नागरिकको सहयोग तथा ऐक्यवद्धताले वर्तमान चूनौतिको सामाना गर्न सकिन्छ, भन्नेमा औरही सरकार पूर्ण विश्वस्त छु ।

औरही नगरपालीकाको तिब्र आर्थिक, सामाजिक विकास गरि समृद्ध र सुखी औरही नगरवासी बनाउनु हाम्रो प्रमुख नीति रहनेछ । स्थानिय तहले कार्यन्वयन गर्ने गरि संविधानले नै सुनिश्चित गरेको आधिकारलाई जनताकै इच्छा अनुसार व्यवहारमा रूपान्तरण गर्दै कृषि, शिक्षा, स्वास्थ्य, सन्वार र पूर्वाधार, औरही नगरपालिकाको समृद्धिको मूल आधार भन्ने दर्दिकालिन सोचको साथ सभ्य, सुन्दर र समृद्ध औरही नगर निर्माणको लागि १४ औं नगरसभामा यस नगरपालिकाको नीति तथा कार्यक्रम प्रस्तुत गर्न लागेको छु ।

बजेट नीति तथा कार्यक्रम तर्जुमा निम्न आधारहरुमा लिएका छौं ।

- १) नेपालले अन्तराष्ट्रिय स्तरमा गरेको विभिन्न प्रतिवद्धता,
- २) नेपालको संविधानको भाग-४ उल्लेखित राज्यको निर्देशक सिद्धान्त तथा नीतिहरु,
- ३) संघिय सरकारले अंगीकार गरेको लक्ष्य, नीति तथा कार्यक्रमहरु,
- ४) नेपालको संविधान धारा ५९ को आर्थिक भाग १९ को आर्थिक प्रणाली,
- ५) नेपालको संविधानको अनुसूची-८ बमोजिमको कर लगाउने पाउने क्षेत्र,
- ६) स्थानिय सरकार संचालन ऐन २०७४,
- ७) राजस्व परामर्श समितिको प्रतिवेदन,
- ८) श्रोत तथा बजेट सीमा निर्धारण समिति श्रोत र बजेट अनुमान सिफारिस,
- ९) नेपाल सरकारको वार्षिक बजेट सिद्धान्त उद्देश्य र प्राथकिता,
- १०) दिगो विकासका लक्ष्यहरु,
- ११) १६ औं योजनाको लक्ष्य तथा उद्देश्यहरु,
- १२) रणनीतिक योजना तथा क्षेत्रगत गुरुयोजना,
- १३) विषयगत समितिका प्रतिवेदन,
- १४) स्थानीय तहको योजना तथा बजेट तर्जुमा दिग्दर्शन २०७४,
- १५) मन्त्रालयले विभिन्न समयमा गरेको विभिन्न परिपत्र तथा निर्देशनहरु,
- १६) बस्ती स्तर तथा बडाबाट सिफारिस भई आएका प्राथमिकता प्राप्त योजनाहरु,

नगरसभाका सदस्य ज्यूहरु,

अब म यस नगरपालिकाको दीर्घकालिन सोच, गन्तव्य तथा आगामी आर्थिक वर्ष २०८१/०८२ को बजेटका उद्देश्य तथा प्राथमिकताहरु प्रस्तुत गर्ने अनुमति चाहान्छु ।

क) दीर्घकालिन सोच “कृषि, शिक्षा, स्वास्थ्य, पूर्वाधार र सञ्चार, औरही नगरपालीकाको समृद्धिको मूल आधार” रहने छ । बजेटका उद्देश्य हासील गर्नका निमित्त देहाय अनुसारका क्षेत्रगत र कार्यक्रमगत प्राथमिकता निर्धारण गरीएको छ ।

- क) आर्थिक विकास
- ख) सामाजिक विकास
- ग) पूर्वाधार विकास
- घ) बन तथा वातावरण विकास
- ड) संगठन तथा सुसाशन व्यवस्थापन

नगरसभाका सदस्य ज्यूहरु,

उल्लेखित दीर्घकालिन सोच, लक्ष्य तथा उद्देश्य र प्राथमिकता अनुरूप यस नगरपालिकाको आ.व. २०८१/२०८२ मा अवलम्बन गर्ने नीति तथा कार्यक्रम सम्मानित नगरसभा समक्ष प्रस्तुत गर्न चाहान्छु ।

क) आर्थिक विकास : आर्थिक विकासको क्षेत्रमा सुरु भई सम्पन्न हुन नसकेका योजनालाई निरन्तरता दिने नीति अवलम्बन गरिने छ ।

१) कृषि तथा पशुपन्ची

आर्थिक समृद्धिको पहिलो आधार कृषि भन्ने मूल नाराका साथ कृषि उत्पादनमा व्यवसायिकरण, औद्योगिककरण, विविधिकरण, आधुनिकीकरण, यान्त्रिकरण तथा बजारी करणलाई विशेष जोड दिई सामुहिक खेती प्रणालि, सामुहिक पशुपालन र विकास गरी कृषि क्षेत्रलाई आत्मनिर्भर र मर्यादित बनाउने नीति अवलम्बन गरिने छ ।

- उत्पकृष्ट किसान र कृषि समुहलाई सम्मान गर्ने कार्यक्रम ल्याइने छ ।
- उन्नत जातको पशु र सुधारिएको गोठलाई प्रत्योसाहनका कार्यक्रम सञ्चालन गरिने छ ।
- नगर भित्र प्रत्येक टोलमा कृषि उत्पादन समुह निर्माणमा विशेष जोड दिईने छ ।
- औरही न.पा.अन्तर्गत कृषकहरुलाई स्यालो दृयुवेल मोटर वितरण कार्यक्रमलाई अगामी आ.व. २०८१/०८२ मा पून : निरन्तरता दिनेछ ।
- कृषि सिचाईका लागि विद्युतीयकरण कार्यलाई निरन्तरता दिईने छ ।
- कृषकका लागि कृषि सामाग्री, कृषि उपजको उचित मूल्य र बजार पहुँचको व्यवस्था गरिने छ ।
- कृषकका लागि उन्नत जातको वित्तविजन (धान, गहुँ, मकै, तरकारी वित्तविजन) कृषि औजार तथा समाग्रीहरु अनुदानको रूपमा उपलब्ध गराईनेछ ।
- कृषि बजार तथा हाट बजारको पूर्वाधार निर्माण, साना सिंचाई निर्माण, प्रविधि तालिम मार्फत प्राविधिक टेवा, कृषि सामाग्रीको आपूर्ति र कृषक क्षमता विकास कार्यक्रम सञ्चालन गरिने छ ।
- कृषकको उत्पादनलाई सुरक्षित बजारसम्म पुग्ने पहुँच स्थापित गर्न जिल्ला कृषि सहकारी संघ र उद्योग वाणिज्य संघ सँग आवश्यक सहकार्यको नीति लिईने छ ।
- यस नगर पालिकाले कृषि उत्पादनलाई भण्डारणको व्यवस्थापन गर्न नेपाल सरकार र मधेश प्रदेश सरकारको सहकार्यमा कोल्ड स्टोरको डिपि.आर. तयार भई अगामी आ.व. २०८१/०८२ मा निर्माण कार्य अगाडी बढाईने छ ।
- आलुको बीउ उत्पादन र भण्डारणमा अनुदानको व्यवस्था आलु उत्पादनको लागि आलु उत्पादन पैकेट क्षेत्र विकास कार्यक्रम लागु गरिनेछ ।

२) उद्योग तथा वाणिज्य

- नगरलाई आर्थिक रूपले आत्मनिर्भर बनाउन नगर क्षेत्रभित्र उद्योग स्थापनाका लागि उद्योगमैत्री नीतिहरु अवलम्बन गर्नुका साथै उद्योगीहरुलाई उद्योग स्थापना गर्न विशेष प्रोत्साहित गरिनेछ ।
- नयाँ उद्योगहरु स्थापना गर्न स्थापना गर्न लगानी मैत्री वातावरण शृङ्जना गरी रोजगारीका अवसर सिर्जना गरिने छ ।
- व्यापारिक फर्म, पसलको दर्ता, अनुमति, नवीकरण, जस्ता कार्य सहज र सरल प्रक्रिया मार्फत दर्ता गर्ने व्यवस्था, अन्यथा खारेजी र नियमन गरिनेछ ।

३) रोजगार प्रबद्धन तथा गरिबी न्यूनीकरण

- वैदेशिक रोजगारीमा जाने चाहनेहरुका लागि श्रम स्वीकृती तथा पुनः श्रम स्वीकृती निरन्तरता दिई थप व्यवस्थीत बनाउने छ ।
- वैदेशिक रोजगारीबाट फर्किएका युवाहरुलाई स्वदेशमा नै व्यवसाय सञ्चालन तथा उधमशीलताको लागि सिप विकास तालिम प्रदान गरिने छ ।
- औरही नगरपालिकाको रोजगार सेवा केन्द्रलाई एकिकृत सेवाको रूपमा विकास गरिनेछ । साथै यस नगरपालिकाबाट संचालित योजनाहरुमा रोजगार सेवा केन्द्रमा सुचिकृत बेरोजगारहरुलाई प्राथमिकता दिइने छ ।
- रोजगारीको अवसर पहिचान, समस्याको समाधान र रोजगारीको क्षेत्रमा नविनतम् उपाय र विधिको पहिचान गर्न रोजगार रणनीति तयार गरी कार्यान्वयन गरिने छ ।
- गरिबी निवारणको स्थानीय रणनीति तर्जुमा गरी रोजगारीका अवसर सिर्जना गरिनेछ ।
- गरिब घर पहिचानसम्बन्धी स्थानीय सर्वेक्षण, सूचना व्यवस्थापन र नियमन कार्य अधि बढाइनेछ ।
- संघीय र प्रदेश कानुन बमोजिम स्थानीय तहमा सुकुम्बासीको पहिचान र अभिलेख गरी वास्तविक सुकुम्बासीको जीविकोपार्जन र बसोबास व्यवस्थापन गर्ने कार्य प्रारम्भ गरिनेछ ।
- प्रधानमन्त्री रोजगार कार्यक्रम अन्तर्गत स्थानीय युवाहरुलाई विभिन्न विकासका क्षेत्रमा परिचालन गर्दै थप रोजगारी सिर्जना गरिने कुरालाई थप व्यवस्थित रूपमा निरन्तरता दिइनेछ ।
- दलित आवास कार्यक्रम अन्तर्गत प्रत्येक वर्ष चालु आ.व. मा ३० वटा विपन्न दलितको लागि पक्की घर निर्माण कार्य अन्तिम चरणमा रहेको साथै अगामी आ.व. २०८१/०८२ मा दलित आवास कार्यक्रमलाई पुनः थप ४० वटा दलित आवास भवन निर्माण कार्य गरिनेछ ।

४) पर्यटन प्रबद्धन

- सुन्दर औरही, समृद्ध औरही भन्ने मुल नाराका साथ पर्यटन प्रबद्धन र विकास गर्न सरोकारवाला निकायसँग समन्वय गरि पर्यटन गुरु योजना तयार गरिने छ । कृषि पर्यटन, शैक्षिक पर्यटन, धार्मिक पर्यटन, हरित पार्क निर्माण उच्च प्राथमिकताका साथ लगातारतका क्षेत्रको आवश्यक प्रबद्धन र विकास गरिने छ ।
- सोनामाईस्थान मन्दिर, महादेव मन्दिर, अग्लेश्वरा, ब्रह्मस्थान र संसारीमाई मन्दिर पोखरीको भौतिक पूर्वाधार व्यवस्थित गरी धार्मिक पर्यटन प्रबद्धन गरिनेछ ।

ख) सामाजिक विकास : सामाजिक विकासका क्षेत्रमा शुरु भई सम्पन्न हुन नसकेका योजनालाई निरन्तरता दिई सम्पन्न गर्ने नीति अवलम्बन गरिनेछ ।

९) स्वास्थ्य

- नगरवासीको स्वास्थ्य सेवामा पहुँच पुर्याउने स्वास्थ्य विमा कार्यक्रमलाई प्रभावकारी रूपमा संचालनमा ल्याईने छ र अति विपन्न वर्गको लागि विमा सहयोग कोष स्थापना गरी सबैका लागि विमा कार्यक्रम लागु गरिने छ ।
- स्वास्थ्य संस्थामा सुत्केरी गराउनका लागि आउने गरिब विपन्न सुत्केरी आमाहरुलाई पौष्टिक आहारको व्यवस्था गरिनेछ ।
- आधारभूत नगर अस्पतालमा कार्यरत चिकित्सक कर्मचारीलाई अगामी आ.व. २०८१०८२ मा निरन्तरता दिइनेछ ।
- आधारभूत नगर अस्पतालमा ल्याब संचालनमा आएको सो ल्यावबाट अगामी आ.व. २०८१/०८२ मा ल्याब जाँचको दायारा र गुणस्तरीय व्यवस्था उपलब्ध गराउनेछ । सो ल्याब मध्येश प्रदेशमा दोश्रो स्थानमा रहेको व्यहोरा जानकारी गराइन्छ ।
- स्वास्थ्य सेवामा गुणस्तर अभिवृद्धि गर्दै सबै नगरवासीमा समान पहुँच पुर्याउने नीति अवलम्बन गरिने छ ।
- संकमक रोगबाट सिर्जना हुन सक्ने स्वास्थ्य जोखिमको न्यूनीकरण गर्न आवश्यक नीति अवलम्बन गरिने छ ।
- स्वास्थ्य सेवा अतिरिक्त सन्तुलित आहारा, शारीरीक व्यायाम, सरसफाई सहितको स्वस्थ्य जिवनशैलि अवलम्बन गरि “निरोगी औरही निर्माण अभियान” अधि बढाईने छ ।
- सबै स्वास्थ्य चौकिहरुमा नेपाल सरकारद्वारा प्राप्त औषधिलाई निशुल्क व्यवस्था मिलाइएको छ र यसलाई क्रमश बढाउदै लिग्ने छ ।
- स्वास्थ्य विमा कार्यक्रमलाई नेपाल सरकारको घोषण अनुसार सबै जनतामा पुर्याउन सचेतना वा जागरण कार्यक्रम संचालन गरिनेछ ।
- एक वडा एक स्वास्थ्य केन्द्र स्थापनाको कार्यलाई क्रमश अझै व्यवस्थित तरिकाले सञ्चालन गरिनेछ । आधारभूत स्वास्थ्य सेवा केन्द्रलाई थप सबलिकरण गर्दै लिग्नेछ ।
- गर्भवती महिलाहरुलाई निःशूल्क क्यालसियम र फौलिक एसिड टौनिक औषधिहरुको व्यवस्था शुरुवात गरिएको छ र अगामी वर्षमा पनि यसलाई निरन्तरता दिईने छ ।

- यस आ.व.मा निःशुल्क स्वास्थ्य शिविर संचालन भएकोलाई निरन्तरता दिईएको साथै साझेदारीमा विशेष शिविर संचालन गरिने छ ।
- ल्याब
 - (थाइराईड, मधुमेह, मुटुरागे, क्यानसर महिला पाठेघरको जाँचहरुको व्यवस्था गरिनेछ) नसर्ने रोगको स्क्रिनिङ गरिनेछ ।
 - यस औरही नगरपालिकामा निर्मानाधिन अवस्थामा रहेको आधारभूत नगर अस्पताल निर्माण कार्यलाई तिब्रता दिइनेछ ।
 - क्षयरोग कि पालिका घोषण गर्न जोडदार पहल गरिनेछ ।
 - औरही न.पा. १ मा संचालनमा रहेको आधारभूत नगर अस्पताललाई पूर्ण रूपमा व्यवस्थित गर्नुको साथै गुणस्तरीय स्वास्थ्य सेवामा जोड दिइनेछ ।
 - अगामी आ.व. २०८१०८२ मा निजी फार्मसीहरुले विरामीलाई आर्थिक रूपमा भन्न विरामी पार्ने कार्य भइरहेकोले औरही न.पा. १ स्थित आधारभूत नगर अस्पतालमा शुलभ फार्मसी संचालनमा ल्याइनेछ ।
 - भोखा विरामीलाई खाद्यान्य :- क्षयरोग संक्रमित भएको अति विपन्न र गरिब विरामीलाई भोखो पेटमा औषधी खान नपरोस भन्ने उद्देश्यलाई ६ महिना सम्म खाद्यान्यको व्यवस्था गरिनेछ ।
 - आमा र बच्चाको जोगाउने :- विगत आ.व. देखि तै आमा र बच्चालाई ज्यान जोगाउनको साथै दिगो विकास लक्ष्य अनुरूप आमाको मृत्यु र बच्चाको मृत्युलाई न्यून गर्नको लागि सुन्केरी गराउनको लागि औरही नगरपालिका अन्तर्गत रहेको वर्थिङ सेन्टर सम्म ल्याउनको लागि निःशुल्क एम्बुलेन्सलाई निरन्तरता गरिनेछ ।
 - आमा र बच्चाको स्वास्थ्य अवस्था जाँचको लागि वडा स्तरमै गर्भवतिलाई जाँचको लागि अट्रा साउण्डको व्यवस्था गरिनेछ ।
 - नियमति र निरन्तर रूपमा महिलालाई पाठेघरको क्यान्सर भए नभएको जाँचको VIA Testing जाँचको व्यवस्था आधारभूत नगर अस्पताल औरहीमा गरिनेछ ।

२) शिक्षा

- ❖ “दक्ष जनशक्ति, गुणस्तरीय शिक्षा, आत्मनिर्भर एवं समृद्ध नगर हाम्रो अपेक्षा” भन्ने मुल नारा सहित शैक्षिक क्षेत्रमा व्यापक सुधार गर्न प्रक्रिया अगाडि बढाइने छ ।
- ❖ गत आ.व. देखि कम दरबन्दी रहेका विद्यालयहरुमा आवश्यक बजेटको व्यवस्था गरी स्वंमसेवक शिक्षक भर्ना कार्य सम्पन्न भएका लागि अगामी आ.व. २०८१०८२ मा समेत निरन्तरता दिइनेछ ।
- ❖ नगरशिक्षा विकासका लागि सामुदायिक तथा संस्थागत विद्यालयका विचमा शिक्षा गुणस्तरीयता र पहुँचमा समानता स्थापित गरी विभेदपूर्ण शिक्षा प्रणाली अन्त गर्न सहकार्यको कार्यक्रम संचालन गरिने छ ।
- ❖ नेपाल सरकारले बालवालिकाका लागि निःशुल्क दिवा खाजा कार्यक्रम उपलब्ध गराएकोमा यस नगरपालिकावाट प्रभावकारी तथा व्यवस्थित बनाउदै खाजा कार्यक्रम सञ्चालन विद्यालय हाता भित्र बनाई पोषिलो तथा गुणस्तरीय खाजा व्यवस्थापन गरिने छ ।
- ❖ नगर क्षेत्रका युवाहरुलाई लक्षित गरी स्वरोजगार, आत्मनिर्भर, स्वावलम्बी र चरित्रवान बनाउन युवा उद्यमी प्रोत्साहान कार्यक्रम संचालन गरिने छ ।
- ❖ प्रत्येक नागरिकलाई संविधानद्वारा प्रदत्त आधारभूत शिक्षामा पहुँच, अनिवार्य, निशुल्क तथा माध्यमिक तहसम्मको शिक्षा निशुल्क उपलब्ध गराइने छ ।
- ❖ शिक्षा क्षेत्रको क्रियाकलापलाई व्यवस्थित गर्न हरेक वर्ष शैक्षिक क्यालेन्डर निर्माण तथा प्रकाशन गरी विद्यालय शिक्षालाई योजनाबद्ध रूपमा सञ्चालन गरिने छ ।
- ❖ विद्यालय सुधासन, पारदर्शिता र जवाफदेहिता अभिवृद्धिको लागि विद्यालयमा सामाजिक परीक्षण, सार्वजनिक लेखा परीक्षण र अन्तिम लेखा परीक्षणलाई वास्तविकतामा आधारित बनाइने नीति अवलम्बन गरिने छ ।
- ❖ शिक्षा क्षेत्रको सुधारको लागि नगरशिक्षा नीति, नगर क्षेत्रमा सञ्चालन गरिएका सबै विद्यालयलाई आधार बनाएर नगर शिक्षा प्रोफाइल बनाइने र शैक्षिक गुणस्तर अभिवृद्धि गर्न नगर शिक्षा गुरुयोजना तयार गरी कार्यान्वयनमा ल्याइने छ ।
- ❖ निज विद्यालय शुल्क निर्धारण नेपाल सरकारको मापदण्ड भित्र रहेर गर्न एवं तोकिएको भौतिक एवं शैक्षिक पूर्वाधार पुरा भएकालाई मात्र नयाँ दर्ता वा कक्षा स्तरोन्ततीको स्वीकृती दिइने छ ।
- ❖ निज विद्यालयले अनिवार्य रूपमा नेपाल सरकारले निर्धारण गरेको मापदण्ड भित्र रहि अनिवार्य छात्रवृतिको व्यवस्था कडाईका साथ लागु गरिनेछ ।

- ❖ विद्यालयमा आवश्यक भवन फर्निचर शैक्षिक समाग्रीहरु अगामी आ.व.०८१/०८२ मा समेत निरन्तर रूपमा उपलब्ध गराइने छ ।
- ❖ विद्यालय शिक्षालाई आई.सि.टि. मैत्री बनाउदै लागिएको छ । आ.व. २०८१०८२ मा समेत यस कार्यलाई निरन्तरता दिइनेछ ।
- ❖ बाल विकास केन्द्रमा कार्यरत बालविकास सहजकर्ताहरुलाई क्षमता विकास, नवप्रवर्तनात्मक तालिमको व्यवस्था मिलाई प्रारम्भिक शिक्षालाई गुणस्तरीय बनाइनेछ । प्रत्येक बाल कक्षामा स्मार्ट टि.भि. राज्ञे कार्यलाई आ.व.०८१/०८२ मा पूर्णता दिइनेछ ।
- ❖ नगर भित्रका दलित, जेहेन्दार, गरिबी विद्यार्थीहरुलाई नगर छात्रवृति आ.व. २०८१०८२ समेत निरन्तरता दिइनेछ ।
- ❖ शैक्षिक गुणस्तर सुधार गर्न आवधिक रूपमा विद्यालय व्यवस्थापन समितिका पदाधिकारी, अभिभावक, सरोकारवाला, विद्यार्थीसँग सभा सम्मेलन गरिनेछ ।

३) खानेपानी र सरसफाई :

- ❖ भरपर्दे जलाधार युक्त पूर्वधार, स्वच्छ खानेपानी पहुँचमा हाम्रो अधिकार भन्ने मुल नारालाई आत्मसाथको नीति अवलम्बन गरिने छ ।
- ❖ आगामि ५ वर्ष भित्र स्वच्छ तथा सफा खानेपानीको लागि अल्पकालिन तथा दिघकालिन योजना कार्यक्रम बनाई कार्यान्वयन गरिनेछ ।

४) युवा, खेलकुद तथा मनोरञ्जन

“हामी खेल्द्यौ, स्वस्थ्य बन्द्यौ, औरहीलाई चिनाउँ छौ ”

- ❖ नगर खेलकुद विकास समिति गठन गरि नगर क्षेत्रभित्र खेलकुदको सर्वाङ्गीण विकासका लागि कार्यान्वयन तयार गरि यथासिद्धि कार्यान्वयन गरिने छ ।
- ❖ लागु पदार्थ दुर्व्यसनबाट जोगाउनको लागि सचेतनामुलक कार्यक्रम संचालन गर्नुको साथै दुर्व्यसनमा फसेकालाई पुनरस्थापनाका लागि आवश्यक पहल गरिनेछ ।
- ❖ नगर खेलकुद विकास समिति मार्फत प्रत्येक विद्यालय स्तरमा फुटबल, भलिबल, क्रिकेट र ब्याडमिन्टर लगायतका खेलहरुको विकासमा जोड दिइनेछ ।

५) लैंगिक समानता तथा सामाजिक समावेशीकरण (लक्षित वर्ग समेत)

नेपालको संविधानले लैंगिक विभेदको अन्त्य गर्दै पछाडी परेका वा पारिएका वर्ग तथा समुदाय जस्तै दलित, आदिवासी, जनजाति, पिछडावर्ग, अपाड्ता भएका व्यक्ति, लैंगिडक तथा यौनिक अल्पसङ्ख्यक, किसान वर्ग, श्रमिक, जेष्ठ नागरिक, मध्यसी, मुस्लिम लगायतलाई राज्यको सबै निकायमा समावेशी सिद्धान्तका आधारमा सहभागी हुने हक प्रत्याभूत गरेको छ । आर्थिक समृद्धि र दिग्गो विकासका लागि समान अग्रसरता र नेतृत्वदायी भूमिका स्थापित गर्दै स्रोत साधन, अवसर र लाभमा समान पहुँच स्थापित गर्न सक्ने लक्षित कार्यक्रम सञ्चालन गर्ने नीति लिइने छ ।

५.१ महिला

- ❖ महिलामाथि हुने लैंगिक विभेद, बालविवाह, अनमेल विवाह, दाइजो प्रथा जस्ता सामाजिक समस्याको न्युनीकरण गर्ने कार्य प्रत्येक वडावाट सुरु गरिने छ ।
- ❖ महिला स्वास्थ्य स्वयम सेविकाको क्षमता विकास र प्रोत्साहनका लागि विशेष व्यवस्था गरिनेछ ।
- ❖ महिलाहरुको क्षमता अभिवृद्धि गर्ने सिपमूलक तालिमलाई पुनरनिरन्तरता दिइनेछ ।

५.२ बालबालिका

- ❖ बाल बचाउ, बाल संरक्षण, बालविकास र बालबालिकाको निर्णय प्रक्रियामा अर्थपूर्ण सहभागिता गराउन नगरले आवश्यक नीति लिइने छ ।
- ❖ बाल विवाहको वडागत तथ्यांक संकलन गरी बाल विवाह न्यूनिकरण गर्ने कार्यक्रम संचालनमा ल्याई बाल विवाह मुक्त पालिका घोषण गर्नेछ ।
- ❖ बालबालिका भोलीका कर्णदार मात्र नभएर आजका साभेदार हुन भन्ने नीति अवलम्बन गरिनेछ ।

५.३ जेष्ठ नागरिक

- ❖ जेष्ठ नागरिक समान कार्यक्रम संचालन गरिनेछ ।
- ❖ एकल, शारीरिक र मानसिक रूपमा अशक्त, असहाय, र आफ्नो परिवार वा संरक्षक नभएका जेष्ठ नागरिका लागि औषधि उपचारमा सहयोग तथा संरक्षणको नीति लिइने छ ।

५.४ दलित समुदाय

- ❖ दलित समुदायको सशक्तिकरण, क्षमता विकास गर्दै परम्परागत सिपलाई आधुनिकीकरण गरी उद्योगको विकास गर्ने नीति लिइनेछ । दलित समुदायको पहिचान गरी तिनिहरुलाई आय आर्जनको कार्यक्रमको वातावरण निर्माण गरिनेछ ।
- ❖ विपन्न दलित बस्ती पहिचान गरि नमुना बस्ती विकास कार्यक्रम सञ्चालन गरिने छ ।

५.५ आदिबासी जनजाति

- ❖ आफ्नो मातृभाषामा शिक्षा दिन चाहने समुदायलाई न.पा. बाट आवश्यक सहयोग गरिने छ ।

५.६ अपाङ्ग / अशक्त

- ❖ नगरपालिका बाट प्रवाह हुने सेवाहरुमा अपाङ्गलाई पहिलो प्राथामिकता दिइने छ । जुनसुकै प्रकारका सिफारिस गर्दा वा व्यसाय दर्ता वा नवीकरण गर्दा लाग्ने राजश्वमा १०% छुट लिने नीतिमा निरन्तरता दिइने छ ।
- ❖ अपाङ्गहरुका लागि निःशुल्क सामग्रीहरु उपलब्ध गराउनेछ ।

५.७ सास्कृतिक सम्पदा

- ❖ सभ्यता हाम्रो परिचय र संकृति हाम्रो पहिचान भन्ने नारा आत्मसाथ गर्दै सबै भाषा धर्म, संस्कृतिको संरक्षण, सम्वर्धन र विकास गर्दै लैजाने नीति अवलम्बन गरिने छ ।
- ❖ स्थानीय सबै धर्म, परम्परा र मोलिक संस्कृतिलाई संरक्षण र सम्वर्धन गरिने छ । साथै परम्परागत रूपमा चलिआएका श्रीकृष्ण जन्मअष्टमी, दर्शै, दिपावली, छठ, रमजान, अखाडी पुजा र पर्वको सञ्चालन, व्यवस्थापन र प्रवर्धन गरिने छ ।

५.८ पञ्जिकरण तथा सामाजिक सुरक्षा

- आधुनिक प्रविधि मार्फत व्यक्तिगत घटना दर्ता (जन्म, मृत्यु, विवाह, बसाईसराई, सम्बन्ध विच्छेद, धर्मपुत्र, धर्मपुत्री) अभिलेख व्यवस्थापन गरिने छ ।
- पञ्जिकरण र सामाजिक सुरक्षालाई अनलाइन अभिलेख राखि अझै प्रभावकारी तवरले सेवा प्रदान गरिनेछ ।
- सामाजिक सुरक्षा वितरणमा बैंकिङ प्रणालीको नीतिलाई निरन्तरता दिइ (Electronic Fund Transfer-EFT) प्रणली सँग आवध गरिने छ ।
- अगामी आ.व. २०८१०८२ मा पञ्जीकरण र सामाजिक सुरक्षा भत्तालाई वायोमेट्रिक तरिकाबाट भेरिफाई गरी प्रभावनकारी सेवा प्रदान गरिनेछ ।
- पञ्जीकरण तथा सामाजिक सुरक्षा शाखामा कार्यरत कर्मचारीहरूलाई अगामी आ.व. २०८१०८२ मा निरन्तरता दिइनेछ ।

ग) पूर्वाधार विकास

१) सडक तथा भौतिक निर्माण

- सडक अधिकार क्षेत्र मिच्चे, सार्वजनिक स्थानमा घर टहरा बनाउने कार्यलाई पूर्ण रूपमा निरुत्साहित गरिने छ ।
- सडक विस्तार, ढलान र कालोपत्रे गर्ने नीति लिइने छ ।
- संघ र प्रदेश सरकारसँग आवश्यक समन्वय गरी अगामी ३ वर्षभित्र सबै टोल र बस्तीमा सडक ढलान कार्यलाई उच्च प्राथामिकतामा राखिने छ ।
- नगरपालिकाबाट निर्माण गरिएका भौतिक पूर्वाधारको मर्मत सम्भारको लागि मर्मत सम्भार कोष स्थापना गरिने छ ।
- नेपालको संविधानले समावेशी र समन्वयिक विकास गर्ने नीति अवलम्बन गरे बमोजिम नगरपालिकाका ९आठै वडाहरूको विकासलाई समान प्राथामिकतामा राखिने छ ।
- वडा कार्यलयको कार्यलय भवन (वडा नं. ७ र ९ को निर्माण कार्य सञ्चालनमा रहेको) बाँकी ४ वटा वडालाई अगामी आ.व. २०८१०८२ मा वडा कार्यलय भवन निर्माण कार्यलाई निरन्तरता दिइनेछ ।
- औरही न.पा.को प्रशासनिक भवन निर्माण कार्यको जग्गा छानौट भै निर्माण कार्यका लागि बोलपत्र माध्यमबाट कार्य छानौट भइ अगामी आ.व. २०८१०८२ मा भवन निर्माण कार्य संचालन गरिनेछ ।
- ②) भवन र सहरी विकास
 - ✓ सरकारी, सार्वजनिक, ऐलानी प्रर्ती जग्गामा निर्माण भएका व्यक्तिगत भवन तथा संरचनालाई औरही नगरपालिकाले जुनसुकै अवस्थामा आवश्यक कारबाही तर्फ कदम चालिनेछ ।

३) सूचना र सञ्चार

- ✓ युवा सूचना केन्द्रको स्थापना गर्ने कार्यको थालनी गरिने छ ।
- ✓ आफ्नो क्षेत्रभित्रका पत्रपत्रिकाको प्रकाशन, अनुमति अभिलेख तथा सोको व्यवस्थापन गरिने छ ।
- ✓ यस नगरपालिकामा भए गरेका काम कार्यहरूको सञ्चार माध्यमबाट चौमासिक रूपमा सार्वजनिकीकरण गरि आम जनतालाई नगर कार्यको विषयमा सुसुचित गराउने नीति लिइने छ ।

४) भूमि व्यवस्थापन र बस्ती विकास

- ✓ एकीकृत बस्ती विकासका पूर्वाधारहरु जस्तै शिक्षा, स्वास्थ्य, खानेपानी, विद्युत, सरसफाई आदि सुविधाको विस्तार र सामुदायिक संस्था निर्माण गर्न सरकारी तथा गैरसरकारी सबै क्षेत्रसँग आवश्यक समन्वय गरिने छ ।
- ✓ नगर क्षेत्रभित्र रहेका सरकारी, सार्वजनिक, ऐलानी जग्गा परर्ती जग्गाको लगत तयार गरि नगरपालिकाले आर्थिक उत्पादकका लागि उपयोग गर्ने नीति अवलम्बन गरिने छ ।

५) ऊर्जा र विद्युतिकरण

- ✓ नगरभित्रका सार्वजनिक स्थान, सडक बजार, नगर टोलमा सडक बत्ती जडान गर्ने तथा विद्युतीकरण हुन बाँकी रहेका बस्तीहरूमा विद्युतीकरण गरि उज्यालो औरही निर्माण गर्ने नीति लिइनेछ ।
- ✓ नगर क्षेत्रभित्रका वैकल्पिक ऊर्जाको प्रयोगलाई प्रोत्साहन गर्ने नीति अवलम्बन गरिनेछ ।
- ✓ चालु आ.व. यस औरही नगरपालिका अन्तर्गत १२ वटा विद्युत ट्रान्सफरमर जडान कार्य सम्पन्न भै सेवा सुचारुमा रहेको छ र अगामी आ.व. २०८१०८२ सेवा प्रवाह गर्नेछ ।

- ✓ यस औरही नगरपालिका बडा नं. १ देखि ९ सम्म कृषि विद्युतीयकरणको निमित प्रथम प्राथमिकता राखि कार्य संचालनमा ल्याइनेछ ।

६) सिंचाई

- ✓ औरही नगरपालिका भित्र सिंचाई प्रणालीलाई व्यवस्थित गर्न समृद्ध औरही सिंचाई विशेष कार्यक्रम सञ्चालन गरिने छ ।
- ✓ नगरपालिका भित्रका सबै कृषियोग्य भूमिमा सिंचाइको सुनिश्चितता गर्ने तथा सिंचाइमा सम्बन्धी नीति, कानून, मापदण्ड निर्धारण गरि सिंचाई कार्यलाई कार्यान्यन गरिनेछ ।

घ) वातावरण तथा विपद व्यवस्थापन

१) वन तथा वातावरण

नेपालको सविधानले राज्यको वातावरणमैत्री दिगो सन्तुलित विकासको कल्पना गरेको छ । समृद्ध नेपाल, सुखी नेपालीको राष्ट्रिय आकांक्षा पूरा गर्न आधुनिक पूर्वाधारयुक्त, योजनाबद्ध, विपदप्रतिरोधी, व्यवस्थित, समावेशी, आर्थिक रूपमा गतिशिल तथा सुरम्य नगर निर्माण गर्न देहायका नीति अवलम्बन गरिने छ ।

- सार्वजनिक वन क्षेत्रभित्रका खाली जमिनमा वृक्षारोपण गर्दै लगिने छ ।
- नीज घर तथा क्षेत्रमा उद्यान निर्माण गर्ने प्रोत्साहित गर्ने हेतुले घर नक्सा पास गर्दा हरेक घरमा कम्तिमा २ वटा विरुद्ध रोप्ने घरधनीलाई नक्सा पासको प्रमाणपत्र दिइने छ ।

२) विपद व्यवस्थापन

प्राकृतिक र गैरप्राकृतिक घटनाले विपद जोखिमका कारण भौतिक, आर्थिक, सामाजिक विकास र प्रगतिमा प्रतिकूल प्रभाव पार्न सक्ने तरफ नगर सरकार सचेत रहेको छ । सविधानमा विपत्त व्यवस्थापन सम्बन्धी स्थानीय तहको एकल तथा संघ, प्रदेश र स्थानीय तहको साभा अधिकार सूची भएकोले तीनै तहको सरकारको भूमिका उत्तिकै महत्वपूर्ण छ भन्ने कुरामा नगर सरकार स्पष्ट छ । जसको व्यवस्थापनको लागि निम्नलिखित नीति अवलम्बन गरिने छ ।

- नगरस्तरिय विपद व्यवस्थापन सम्बन्धी स्थानीय तह प्रकोप व्यवस्थापन कोषमा आवश्यक रकम विनियोजन गरि उद्धार, राहत सामग्री तथा जनशक्ति परिचालन सम्बन्धी आवश्यक व्यवस्था गरिने छ ।
- **राहत** सामाग्रीको आपतकालिन भण्डारण, व्यवस्थित वितरण र समन्वयको कार्यका उच्च प्राथमिकताका साथ अगाडी बढाइने छ ।
- विपद प्रभावितहरूलाई सार्वजनिक, नीज तथा सामुदायिक क्षेत्र समेतको सहकार्यमा सामाजिक संरक्षण प्रदान गर्ने नीति लिइने छ ।

३) फोहोरमैला तथा ढल व्यवस्थापन

- नगरबासीको एउटै रहर, स्वच्छ, सफा, हराभरा र समृद्ध औरही नगर भन्ने नारा सहित फोहोरमैलालाई व्यवस्थापनका लागि ल्याण्डफिल्ड साइडको खोजी गरी उचित व्यवस्थापनको कार्यलाई अगाडी बढाइने छ ।
- बाटो घाटो सार्वजनिक स्थानमा पशुचौपाय बाध्ने, छाइने कार्यलाई निरुत्साहित तथा दण्डीत गरिने छ ।
- विभिन्न संघ सम्प्रतिनिधि आवश्यक समन्वय तथा सहकार्य गरि बजारलाई सुन्दर र सफा राख्न आवश्यक सरसफाई तथा ढल निकासाको कार्यलाई व्यवस्थित रूपमा सञ्चालन गरिने छ ।
- नगरमा व्यवस्थित ढल निकासका लागि योजना तर्जुमा गर्न आवश्यक अध्ययन तथा पहल गरिने छ ।

ड) सुशासन तथा संस्थागत विकास

नगरका हरेक क्रियाकलापालाई व्यवस्थित, उत्तरदायी, जवाफदेहि तथा पारदर्शी बनाउदै सदाचारयुक्त संस्कृतिको विकास गरिने छ । म भ्रष्टाचार गर्दिन, म भ्रष्टाचार हुन दिन्न, म देश र जनताको लागि इमानदार भएर काम गर्ने छु भन्ने प्रतिज्ञा सहितको सुशासन कार्यसंस्कृति प्रवर्द्धन गर्न निम्न नीति अवलम्बन गरिने छ ।

१) मानव संसाधन व्यवस्थापन

- कर्मचारीको समुचित बन्दोबस्त गरी साडगठनिक उद्देश्य हासिल गर्नका लागि यस नगरको आवश्यकता र क्षमताको आधारमा सांगठनिक संरचनालाई चुस्त दुरुस्त राख्ने नीति अवलम्बन गरिने छ ।
- स्थानीय तहमा कार्यरत इमान्दार, दक्ष र अनुभवी सेवा करारमा रहेका कर्मचारीलाई औचित्यतता र आवश्यकताको आधारमा सेवामा निरन्तरता दिइने नीति लिइनेछ ।

- कर्मचारीहरुलाई कामको आधारमा पुरस्कार र दण्डको व्यवस्था गरिनेछ ।
- यस नगरपालिका अन्तर्गत कार्यरत कर्मचारीहरुको विशेष प्रोत्साहन भत्ता अगामी आ.व. २०८१/०८२ बाट कार्यपालिका बैठकबाटको निर्णय अनुसार दिइनेछ ।

२) संस्थागत क्षमता विकास

- दैनिक प्रशासनलाई छिटो छरितो बनाउन विद्युतीय प्रणाली लागु गरिने छ । नगरपालिको आफै वेबसाइटबाट नगरको सम्पूर्ण सूचना प्रकाशन व्यवस्था मिलाइने छ ।
- नागरिक बडापत्रको कार्यान्वयन, सार्वजनिक सुनुवाई, सार्वजनिक परिक्षण जस्ता सुशासनको औजाहरुको प्रयोग गरि पारदर्शिता, उत्तरदायित्व र जनविश्वास आर्जन गर्ने कार्यगत व्यवस्था मिलाइनेछ ।

३) राजश्व परिचालन

- प्रगतिशील कर प्रणाली अवलम्बन गरिनेछ ।
- नगरपालिकाले प्रवाह गर्ने सेवासँग करको आवद्धता गर्ने गरी सम्पती कर बहाल कर व्यवसाय कर विज्ञापन करलाय एकीकृत रूपमा आवद्ध गरिनेछ ।
- करको दायरालाई विस्तार गर्ने नीति अनुरूप आ.व.०८१/०८२ लाई औरही नगर कर अभियान वर्षका रूपमा बनाइनेछ ।
- करदाताको अभिलेख अद्यावधिक गरिने, नगरपालिकाले प्रवाह गरिने सेवालाई कर र शुल्कमा आवद्ध गरि न्यून आन्तरिक आय वृद्धि गर्ने नीति अवलम्बन गरिनेछ ।
- राजश्व परामर्श समितिको सुझावको आधारमा कर, दस्तुर, शुल्क, भाडा निर्धारण गरि करदाता शिक्षा मार्फत नगरबासीलाई कर तिर्न अभिप्रैरित गरिनेछ ।

४) सार्वजनिक सेवा प्रवाह

- जनता सँग जनताको सरकार, छिटो, छरितो र सर्वसुलभ सेवा प्राप्त गर्ने नागरिक अधिकार अवधारणा अनुरूप नगरपालिका प्रमुखबाट स्थलगत रूपमा जनप्रतिनिधि र नगरबासीसँग भेटघाट गरि गुनासो सुन्ने कार्यलाई निरन्तरता दिँदै आम नागरिकको मन छुने र मुस्कान सहितको सेवा प्रवाहको नीति अविलम्बन गरिने छ ।
- सुशासनका आधारभूत पक्षहरु उत्तरदायित्व, जवाफदेहिता, पारदर्शिता, जनसहभागिता प्रबन्धन गर्दै बिना भेदभाव गर्दै सेवा प्रवाह गर्ने नीति लिइने छ ।
- सार्वजनिक सुनुवाईको आयोजना गर्ने र जन गुनासोको यथाशीघ्र सम्बोधन गरिनेछ ।

५) अन्तर निकाय समन्वय

१) नगर प्रहरी

- संघीय तथा प्रदेश कानूनको अधिनमा रही नगर प्रहरी सञ्चालन र व्यवस्थापन नीति, कानून, मापदण्ड, कार्यान्वयन र नियमन गरिनेछ ।
- औरही नगरपालिकाले भर्ना गरेको नगर प्रहरीलाई निरन्तरता दिइनेछ ।

२) न्यायीक समिति

- न्यायीक समितिको क्षमता अभिवृद्धि तथा मेलमिलाप केन्द्रमा कार्यरत कर्मचारीहरुको क्षमता विकास तथा आवश्यक समाग्रीहरु व्यवस्थापन गर्नका लागि रकम विनियोजन गरिएको छ ।
- संविधानमा उल्लेखित सबै संवैधानिक व्यवस्थाहरु, प्रदेश कानून र स्थानीय तह सञ्चालनका लागि बनेका कानुन तथा कार्यविधिहरुको मातहतमा रहि कार्यान्वयन गरिने छ ।
- न्याय तथा कानूनी राज्यको परिपालना गर्दै मानव अधिकारको संरक्षण, प्रबन्धन गर्दै व्यक्तिगत र समुहबीच मेलमिलाप र मध्यस्थिताको कार्यलाई कार्यान्वयनको सुरुवात गर्दै सामाजिक सद्भाव कायम गरिने छ ।
- असहाय र असमर्थ पक्षलाई कानून बमोजिम निशूल्क कानूनी परामर्श तथा सहायता उपलब्ध गराइने छ ।
- नगरपालिकाका विरुद्धमा विभिन्न क्षेत्रबाट अदालतमा उजुरी पर्न सक्ने सम्भावना तथा न्यायिक कार्यलाई व्यवस्थित गर्न र कानूनि परामर्श को लागि परामर्श वा करारमा १ जना कानूनी सल्लाहाकारको नियुक्ति गरिएको छ । साथै करार सेवामा सहायक चौथो १ (एक) जना कर्मचारीलाई नियुक्त गरिनेछ ।

○ सम्मानित नगरसभाका सदस्य ज्यूहरु

अन्त्यमा,

यस कृषि, शिक्षा, स्वास्थ्य, पूर्वाधार औरही नगरपालिकाको समृद्धिको मुल आधार विकासको लिए निरन्तर सदभाव सहयोग गर्नुहुने सम्पूर्ण नगरवासी महानुभावहरु नगरपालिकाको कार्मचारीहरु, करदाता महानुभावहरु, विकास साँभादारहरु, सरकारी, गैरसरकारी समुदायिक सँस्थाहरु प्रति हार्दिक अभार प्रकट गर्दै बजेटको सफल कार्यन्वयमा सबै पक्षहरुको साथ र सहयोगको अपेक्षा गरेको छु । हाम्रा सामु थुप्रै चुनौतीहरु छन हामी सबैको साथ सहयोग र सहकार्यलाई थप प्रभावकारी बनाउन सकेमा ती चुनौतीहरुलाई सजिलै पार गर्न सकिनेछौ । भने कुरामा कसैको पनि दुई मत नहोला आगामी दिनमा हामि सबैका लागि प्रयत्नले सार्थक उपलब्ध हासिल गर्न सकोस भने अपेक्षा गर्दै आगामी दिनमा सक्रिय सहयोग अपेक्षा गर्दै सम्पूर्ण महानुभावहरु प्रति हार्दिक आभार प्रकृट गर्दैछु ।

- संघीय र प्रदेश सरकारबाट प्राप्त शर्त प्राकृतिका कार्यक्रमहरु तपसिल अनुसार तोकिएकै कार्यक्रममा खर्च गर्ने व्यवस्थापन मिलाएको छु ।

अब म यस सभा समक्ष आगामी आर्थिक वर्ष २०८१/०८२ का लागि प्रस्तावित आय व्ययको विवरण निम्नानुसार प्रस्तुत गर्न चाहन्छु ।

- ✓ संघीय सरकारको चुल तर्फ रकम रु. ९,३७,००,०००।-
- ✓ संघीय सरकारको पूँजिगत तर्फ रकम रु. १०,००,००,०००।-
- ✓ प्रदेश सरकारबाट रु. २,९७,७०,०००।
- ✓ आन्तरिकबाट रु. १,५०,००,०००।-

जम्मा रकम रु. २३,२९,००,०००।-

प्रदेश सरकारबाट प्राप्त अनुदानको विवरण

सि.नं.	विवरण	रकम	कैफियत
१	समानीकरण अनुदान	७२,७०,०००।	
२	सशर्त अनुदान	९५,००,०००।	
३	विशेष अनुदान	३०,००,०००।	
४	समपुरक अनुदान	२०,००,०००।	
जम्मा रकम रु.		२,९७,७०,०००।	

सङ्घीय सरकारबाट प्राप्त बजेट, प्रदेश सरकारबाट प्राप्त बजेट, आन्तरिक आम्दानी र दातृ निकाय एवं सङ्घ संस्थाबाट उपलब्ध भएको श्रोत अनुमान विवरणका आधारमा आ.व. २०८१/०८२ को कुल बजेट रु. ५६,००,२९,०००। (अक्षरेपी रु. छपन्न करोड एकाईस हजार मात्र ।)

अब, म कुल बजेटको क्षेत्रगत तर्फको योजना तथा कार्यक्रम पेश गर्न चाहन्छु ।

सि.नं.	कार्यक्रमको विवरण	आ.व. २०८१/०८२ प्रस्तावित विस्तृत आय
१	कार्यालय सञ्चालन तथा प्रशासनिक खर्च	९,३७,००,०००।
२	शिक्षा तथा खेलकुद तर्फ (चालु)	१०,०४,२२,०००।
	शिक्षा तथा खेलकुद तर्फ (पुँजीगत) श्री प्रसाद नमुना विद्यालय र अन्य विद्यालयको लागि	१,५५,००,०००।
३	स्वास्थ्य तर्फ (चालु)	५,४४,९२,०००।
	स्वास्थ्य तर्फ (पुँजीगत) १५ बेड अस्पताल र वडा स्तरीय आधारभूत स्वास्थ्य चौकी	९,५१,००,०००।
४	कृषि तथा पशुपंक्षी तर्फ	३८,७४,०००।
५	गरिबी निवारण	१०,६०,०००।
६	उद्योग तथा रोजगार प्रवर्द्धन तर्फ	६९,५७,०००।
७	पूर्वाधार तर्फ (सडक निर्माण, सडक ढलान, अन्य)	१०,००,००,०००।
८	बसती विकास (दलित आवास कार्यक्रम)	२,५०,००,०००।
९	वडा कार्यालय भवन निर्माण (समपुरक अनुदान)	१,००,००,०००।
१०	प्रदेश सरकार प्राप्त अनुदान समानीकरण शर्सत, विशेष, समपुरक अनुदान	२,१७,७०,०००।
११	आन्तरिक तर्फ (आय, कर, राजस्व)	१,५०,००,०००।
१२	(संघीय सरकारबाट अन्य निर्माण)	२,७९,४६,०००।
	कुल जम्मा रकम रु.	५६,००,२९,०००।

मैले प्रस्तुत गरेको आगामि आ.व. २०८१/२०८२ को नीति तथा कार्यक्रम औरही सरकार मार्फत सामाजिक सुरक्षा एवं संरक्षण प्राप्त गर्ने व्यवस्थाबाट समुन्नत, सभ्य, सु-सँस्कृत र न्यायपूर्ण समाज निर्माणमा महत्वपूर्ण योगदान पुग्नेमा मैले अपेक्षा गरेको छु । अन्त्यमा नगरभित्र र वाहिर रहनु भएका सम्पूर्ण नेपाली दिदी, बहिनी तथा दाजुभाई सबै विकास साभेदार सरकार, सरकारी सामुदायिक संघ-संस्थाहरु प्रति हार्दिक अभार प्रकट गर्दै यस बजेटको सफल कार्यान्वयनमा खुल्ला हृदयबाट सबैको सहयोगको अपेक्षा राखेको छु ।

धन्यवाद ।

धन्यवाद ॥

धन्यवाद ॥॥

प्रस्तुतकर्ता

प्रदिप कुमार खड्का

नगर प्रमुख

औरही नगरपालिका, महोत्तरी ।